

Ngesikhatsi
ngisihambi ...



bible society
of south africa

Wangemukela

“Ngangisihambi, nangemukela emitini yenu.”

MATEWU 25:35c

Bantfu bekufika kanye nebakhoseli labafuna indzawo lephephile yekuhlala, sebetayelekile eNingizimu Afrika lamuhla. Timphilo tabo tivamise kuba netimphawu tekulahlekelwa, kwaliwa kanye nebudlova. Nanobe kunjalo, kukhatsateka ngebantfu labasuswe ngendlunzula etindzaweni tabo kanye nebantfu labete emakhaya kukhulunywa ngabo ngalokujulile eBhayibhelini.

Sonkhe sithambi

Kodvwa bakubona bakwemukela kusekhashane, bavuma kutsi lapha emhlabeni babafokati netihambi.

KUMAHEBHERU 11:13b

Esikhundleni saloko, babelangatelela live lelincono, lokusho kutsi: lizulu. Ngako-ke Nkulunkulu akanamahloni kutibita ngekutsi nguNkulunkulu wabo, ngobe ubalungiselele lelo khaya.

KUMAHEBHERU 11:16a

Luhambo lwetfu lucala nga-Adamu naEva labakhishwa epharadise bayocala phasi endzaweni lensha.

Ngako-ke Nkulunkulu Simakadze wamcosha ensimini yase-Edeni, kutsi alime umhlabatsi labetsatfwe kuwo.

GENESISI 3:23

Abrama uyabitwa uyaphuma e-Uri uyohlala endzaweni lensha.

“Phuma eveni lakini, nasetihlotjeni takho, nasemndenini weyihlo, uye eveni lengitakukhombisa lona.”

GENESISI 12:1b

Luhambo luchubeka naJosefa nakatsengiswa eGibhithe. Ngemuva kweminyaka lenge-400 titukulwane

takhe tizulazula ehlane tefika endzaweni lensha lapho khona bebahlala njalo bankhunjutwa ngekutsi babantfukatana.

“Wehlela eGibhithe anebantfu labambalwa wahlala khona, waze wandza waba sive lesikhulu, nalesinemandla, nalesinyenti kakhulu.”

DUTHERONOMI 26:5b

Jesu bekasihambi

Ngemuva kweminyakalikhulu, Jesu, Inkhosi yetfu, watsatsa luhambo lolubalulekile lwekugcina lwekusuka ezulwini ete emhlabeni kepha akatange abe nendzawo. Waliwa balandzeli bakhe lucobo wabuye futsi wabetselwa bantfu bakhe.

Jesu wamphendvula watsi: “Timpfungutja tinemigodzi, netinyoni tinetidleke, kodvwa iNdvodzana yeMuntfu ite indzawo yekulala iphumule.”

MATEWU 8:20

Bonkhe bamlahla ngelicala, batsi kufanele abulawe.

MAKHO 14:64b

Libayibheli lifundzisani mayelana nebantfukatana kanye nebakhoseli?

Kulo lonkhe Lithestamente leLidzala kanye neLithestamente Lelisha sifundza kutsi Nkulunkulu unguNkulunkulu wato tonkhe tive. Ingcikitsi yebulungiswa kanye nekunakekela tihambi igijima kulo lonkhe Libhayibheli njengemtiya weligolide.

Umtsetfo waNkulunkulu utsi:

“Ungamhluphi umuntfu longumchamuki lohleti nawe eveni lakini. Umchamuki lohla eveni lakini ubomphatsa njengemuntfu wakini. Umtsandze njengobe utitsandza wena, ngobe nani

nake naba tihambi eveni laseGibhithe.
NginguSimakadze.”

LEVITHIKHUSI 19:33-34

Kute lokungasehlukana nelutsandvo lwaNkulunkulu

Pawula Longcwele usicinisekisa
ngelutsandvo lwaNkulunkulu kunobe
ngabe yini lesivelelako. Umoya wakhe
utawusidvudvuta ubuye futsi usicinise.

Kepha kuko konkhe loku siyancoba
nekuncoba ngaye lowasitsandza.

KUBASEROMA 8:37

Nkulunkulu wetsembisa kukhulula wonkhe
umuntfu losihambi emhlabeni.

Nkulunkulu siphephelo setfu
nemandla etfu,
utfolakala alusito ekuhluphekeni.

TIHLABELELO 46:1

Kodwa Simakadze ume ngakimi
njengelichawe lemphi
lelinemandla;
ngako-ke bahluphi bami
bayawukhubatela,
ngeke baphumelele.
Batakwehluleka batseseleke
ngalelikhulu lihlazo,
badliwe ngemahloni
langayiwuphindze akhohlakale.

JEREMIYA 20:11

Tinyembeti tingaba khona ebusuku,
kodwa ngakusasa ekuseni kube kujabula.

TIHLABELELO 30:5b

***Imibhalo yemavesi itsetfwe
eBhayibhelini leSiswati 1996.**

Ishicilelwe yabuye futsi
yasatjalaliswa yiNhlango
yeteLibhayibheli yaseNingizimu Afrika.
www.biblesociety.co.za



BibleSA.co.za

BibleSA

Bibles and audio Bibles are
available on the **BibleSA app**.